

البر والحق البرکۃ  
فی مولد خیر البریۃ

الشیخ محمد عبداللہ افریقی رحمۃ اللہ علیہ

مترجم

ڈاکٹر سید علیم اشرف جاسی



نحمدہ ونصلی علی رسولہ الکریم۔

## بِسْمِ الرَّحْمَنِ الرَّحِيمِ

### محفل میلاد شریف اور اس کے جواز کے دلائل

رسول اللہ ﷺ کی پیدائش کو منانا بھی بدعت حسنہ میں سے ہے۔ اس لئے کہ یہ عمل نہ تو نبی کریم ﷺ کے زمانے میں تھا اور نہ اس سے متصل زمانے میں یہ تو ساتویں صدی ہجری کے آغاز میں شروع ہوا۔ اور سب سے پہلے اسے انہوں نے شروع کیا وہ اربل کے بادشاہ مظفر ابوسعید علی بن علی تھے جو ایک عالم پرہیزگار اور بہادر شخص تھے۔ اور اس محفل میں انہوں نے بہت سے علماء کو اکٹھا کیا جن میں اصحاب حدیث بھی تھے اور صوفیائے صادقین بھی تھے۔ اور مشرق و مغرب کے علماء نے اس کام کو پسند کیا جن میں حافظ احمد بن حجر عسقلانی، حافظ سخاوی اور حافظ جلال الدین سیوطی وغیرہ شامل ہیں۔

حافظ سخاوی نے اپنے فتاویٰ میں ذکر کیا ہے کہ میلاد شریف منانے کا عمل قرون خلافت کے بعد شروع ہوا اور تب سے دنیا بھر کے تمام بڑے شہروں میں اہل اسلام میلاد شریف مناتے چلے آ رہے ہیں۔ مسلمان میلاد شریف کی راتوں میں انواع و اقسام کے صدقات و خیرات کرتے ہیں۔ میلاد کی کتابوں کو پڑھنے کا اہتمام کرتے ہیں اور میلاد کی برکتوں سے ان پر بے پایاں فضل ہوتا ہے۔

حافظ جلال الدین سیوطی نے میلاد شریف کے موضوع پر ایک رسالہ لکھا ہے جس کا نام انہوں نے ”حسن المقصد فی عمل المولد“ رکھا ہے اس میں فرماتے ہیں کہ رجب الاول کے مہینے میں میلاد النبی ﷺ منانے کے بارے میں سوال کیا گیا ہے کہ شرعی نقطہ نظر سے اس کا کیا حکم ہے؟ یہ قابل تعریف ہے یا قابل مذمت؟ اور کیا میلاد کرنے والا ثواب پائے گا یا نہیں؟ تو میرا جواب یہ ہے کہ میلاد شریف کی اصل لوگوں کو اکٹھا ہونا، جتنا میسر ہو تلاوت قرآن کرنا۔ نبی کریم ﷺ کے ابتدائی احوال کے بارے میں وارد اخبار و روایات کو بیان کرنا اور آپ کی پیدائش کے وقت جو نشانیاں ظاہر ہوئیں ان کا ذکر کرنا ہے۔ پھر لوگوں کیلئے دسترخوان بچھتا ہے لوگ کھاتے ہیں۔ اور ان امور پر کچھ اضافہ کئے بغیر لوٹ جاتے ہیں۔ اور یہ ایک بدعت حسنہ ہے اسے کرنے والا ثواب کا مستحق ہوگا۔ کیونکہ اس میں نبی کریم ﷺ کی تعظیم شان ہے اور آپ کی پیدائش پر مسرت و خوشی کا اظہار ہے۔ جنہوں نے اس کام کو سب سے پہلے شروع کیا وہ اربل کے بادشاہ مظفر ابوسعید کو کبریٰ بن زین الدین علی بن بکتکین تھے جن کا شمار بڑے عظیم و نامور بادشاہوں میں ہوتا ہے اور انہوں نے کئی اچھی نشانیاں چھوڑیں ہیں۔ فتح قاسیون دمشق کا ایک حملہ ہے اور اسی مسجد کے جانب میں شیخ اکبر محی الدین ابن عربی کا مزار ہے۔ یہ مسجد ”جامع مظفری“ بھی اسی بادشاہ کی تعمیر کردہ ہے۔

(الحامدی للفتاویٰ ج ۱ ص ۱۸۹)

ابن کثیر اپنی تاریخ میں لکھتے ہیں کہ وہ (بادشاہ مظفر) رجب الاول میں میلاد شریف مناتے تھے اور عظیم الشان جشن برپا کرتے تھے۔ وہ ایک عذر بہادر جانا ہوا تھا عالم اور عادل بادشاہ تھے۔ اللہ تعالیٰ ان پر رحم فرمائے اور انہیں بلند درجہ عطا فرمائے۔ شیخ ابو الخطاب عمر ابن حسن دحبہ علیہ السلام نے ان کیلئے میلاد شریف کی ایک کتاب تصنیف کی اور اس کا نام التنبیہ فی مولد البشیر والنذیر رکھا تو انہوں نے شیخ کو ایک ہزار



دینار پیش کیا۔ انہوں نے ایک طویل عرصے تک حکمرانی کی اور سات سو تیس ہجری میں جب وہ عکاشہ میں فرگیوں کا محاصرہ کئے ہوئے تھے ان کا انتقال ہو گیا وہ اچھی سیرت و خصلت کا حامل تھے۔ (البدایہ والنہایہ ج ۳ ص ۱۳۶)

سبط ابن جوزی نے مراۃ الزمان میں ذکر کیا ہے کہ ان کے یہاں میلاد شریف میں بڑے بڑے علماء و صوفیاء شرکت کرتے تھے۔ (الحادی للتحادی ج ۱ ص ۱۹۰)

ابن خلکان حضرت حافظ عمر بن حسن دحیہ رحمۃ اللہ علیہ کے تذکرے میں لکھتے ہیں کہ وہ اعیان علماء اور مشاہیر فضلاء میں سے تھے۔ مراکش سے چل کر شام و عراق پہنچے۔ ۶۰ھ میں اربل سے گزرے تو وہاں کے عظیم القدر بادشاہ مظفر الدین بن زین الدین رحمۃ اللہ علیہ کو پایا کہ وہ میلاد شریف کا خاص اہتمام کرتے ہیں۔ چنانچہ انہوں نے ان کیلئے کتاب التوسیر فی مولد البشیر و النذیر تصنیف فرمائی اور خود بادشاہ کو یہ کتاب پڑھ کر سنائی تو بادشاہ نے انہیں ایک ہزار دینار پیش کیا۔

(وفیات الامیاء ج ۳ ص ۴۳۹)

حافظ سیوطی فرماتے ہیں کہ امام حافظ ابو الفضل احمد بن حجر نے میلاد شریف کیلئے ایک اصل اور دلیل کا استخراج سنت رسول ﷺ سے کیا ہے اور میں نے اس کیلئے ایک دوسری دلیل کا استخراج کیا ہے۔

ان مذکورہ بالا باتوں سے ظاہر ہے کہ میلاد شریف منانا بدعت حسنہ ہے اور اس کے انکار کی کوئی معقول وجہ نہیں ہے بلکہ میلاد شریف سنت حسنہ کہلائے جانے کا مستحق ہے۔ کیونکہ وہ رسول اللہ ﷺ کے اس فرمان میں شامل ہے کہ من من من فی الاسلام سنۃ فلہ اجرہا و اجر من عمل بہا بعدہ من غیر ان ینقص من اجورہم شیئ (یعنی جس نے اسلام میں اچھا طریقہ ایجاد کیا اسے اس کا اجر ملے گا اور اس کے بعد اس پر جو لوگ عمل کریں گے ان کا اجر بھی اسے ملے گا بغیر ان لوگوں

کے اجر و ثواب میں کسی کمی کے) اگرچہ یہ حدیث ایک خاص سلسلے میں وارد ہوئی ہے اور یہ ہے کہ فقر و فاقہ میں جہلا ایک جماعت اللہ کے رسول اللہ ﷺ کے پاس آئی وہ لوگ پھٹے ہوئے اور انتہائی بوسیدہ لباس پہنے ہوئے تھے۔ اللہ کے رسول ﷺ نے ان کیلئے صدقہ جمع کرنے کا حکم دیا تو بہت سارا سامان جمع ہو گیا۔ جس سے حضور ﷺ بہت خوش ہوئے اور فرمایا: من من فی الاسلام سنۃ فلہ اجرہا و اجر من عمل بہا بعدہ من غیر ان ینقص من اجورہم شیئ (الحدیث) لیکن اس حدیث کا حکم اس واقعے سے مخصوص نہیں ہو سکتا۔ اس لئے کہ اعتبار عموم لفظ کا ہوتا ہے خصوص سبب کا نہیں ہوتا ہے جیسا کہ اصولیین کے نزدیک طے شدہ ہے اور جو اس کا انکار کرے وہ کاذب اور ہٹ دھرم ہے۔

حضور ﷺ کے شرف و بزرگی کے بیان میں وارد بعض آیات قرآنیہ اللہ تعالیٰ نے قرآن پاک کی بہت ساری آیتوں میں آپ ﷺ کے فضل و شرف کا ذکر فرمایا ہے۔ ان آیات میں سے بعض وہ ہیں جو آپ کے بلند اخلاق اور علو شان کے بیان پر مشتمل ہیں جیسے اللہ تعالیٰ کا فرمان: والک لعلیٰ خلق عظیم (القلم ۶) یعنی آپ اخلاق عظیم پر ہیں۔

اور بعض وہ آیتیں ہیں جن میں اللہ تعالیٰ نے آپ کے نسب کی بلندی اور مقام و منزلت کی عظمت کو ظاہر فرمایا ہے جیسے آیت کریمہ لقد جاءکم رسول من انفسکم عزیز علیہ ما عنتم حریص علیکم بالمومنین و لوف رحیم (التوبہ ۱۲۸) یعنی بیشک تمہارے پاس تم میں سے ہی ایک ایسا رسول آیا ہے جسے تمہارا نقصان میں پڑنا شاق گزرتا ہے جو تمہاری فلاح کا شدید خواہشمند ہے اور ایمان والوں کیلئے شفیع و رحیم ہے۔

اور بعض ایسی آیتیں ہیں جو دوسرے انبیاء کرام پر نازل کتابوں میں اللہ تعالیٰ نے آپ کی جو مدح و ثناء کی ہے اس کی نشاندہی کرتی ہیں۔ جیسے اللہ تبارک و تعالیٰ کا



فرمان محمد رسول اللہ والذین معہ اشداء علی الکفار رحماء بینہم  
تراہم رکعاً سجداً یبتغون فضلاً من اللہ ورضواناً سیماہم فی  
وجوہہم من الر السجود ذلک مثلہم فی التوراة ومثلہم فی الانجیل  
کنز ع الاخرج شططہ فنازرہ واستغلظ فاستوی علی سوقہ یعجب  
الزراع لیفیظ بہم الکفار۔ (سورہ النحل ۲۹) یعنی محمد ﷺ اللہ تعالیٰ کے رسول ہیں  
اور جو لوگ ان کے ساتھ ہیں وہ سب کافروں پر سخت اور آپس میں رحیم ہیں۔ تم انہیں  
ہمیشہ رکوع و سجدہ میں اللہ کے فضل و رضا کی طلب میں پاؤ گے۔ ان کے چہروں پر  
سجدوں کے آثار ظاہر ہیں تو رات و انجیل میں ان کی مثال یوں دی گئی ہے گویا وہ ایسی  
کھیتی ہیں جس نے کوئل نکالی پھر اسے تقویت پہنچائی پھر وہ توانا ہوئی اور پھر اپنے سنے  
پر کھڑی ہو گئی اپنے کاشتکاروں کو خوش کرتی ہے تاکہ کفار ان سے چلیں۔

انہیں آیتوں میں وہ آیت بھی ہے جس میں اللہ تعالیٰ نے جملہ نبیوں پر آپ کی  
فضیلت اور اسبقیت کو واضح کیا ہے اور وہ آیت ہے۔ واذ اخذ اللہ ميثاق النبیین  
لما اتینکم من کتب وحکمة ثم جاءکم رسول مصدق لما معکم  
لتؤمنن بہ ولتنصرنہ قال ء اقررتم واخذتم علی ذلکم اصری قالوا  
اقرربنا قال فاشہدوا والما معکم من الشہدین۔ (آل عمران ۸۱) یعنی اور یاد  
کیجئے جب اللہ تعالیٰ نے انبیاء سے عہد و میثاق لیا کہ میں نے تمہیں کتاب و رانائی بخشی  
ہے پھر تمہارے پاس وہ رسول آئے جو تمہارے پاس جو ہے اس کی تصدیق کرتا ہو تو  
تمہیں اس پر ایمان لانا ہوگا اور اس کی مدد کرنی ہوگی۔ فرمایا کہ کیا تم اس کا اقرار کرتے  
ہو اور اس عہد کی بھاری ذمہ داری اٹھاتے ہو۔ انبیاء نے عرض کیا کہ ہم اقرار کرتے  
ہیں فرمایا کہ گواہ ہو جاؤ میں بھی تمہارے ساتھ گواہوں میں سے ہوں۔

ان میں بعض وہ آیتیں ہیں جو آپ کی تعظیم و توقیر اور جلالت شان کو ظاہر و باہر

کرتی ہیں جیسے ارشاد خداوندی۔ ان الذین ینادونک من وراء الحجرات اکثرہم  
لا یعقلون ولو انہم صبروا حتی تخرج الیہم لکان خیرا لہم واللہ غفور  
رحیم۔ (الحجرات ۵۴) یعنی جو لوگ آپ کو حجرے کے باہر پکارتے ہیں ان میں سے بیشتر  
نا سمجھ ہیں۔ اگر یہ لوگ صبر کرتے حتیٰ کہ آپ خود باہر تشریف لاتے تو یہ ان کیلئے زیادہ بہتر  
تھا اور اللہ تعالیٰ بہت زیادہ مغفرت کرنے والا اور رحم کرنے والا ہے۔ یونہی اللہ تعالیٰ کا یہ  
ارشاد یا ایہا الذین امنوا استجیبوا للہ والرسول اذا دعاکم لما یحییکم۔  
(الانفال ۲۶) یعنی اے ایمان والو! اللہ و رسول اللہ کی پکار پر لبیک کہو کہ یہ تمہیں زندگی بخشنے  
والی ہے۔

اسی طرح قرآن کا یہ فرمان لاتجعلوا دعاء الرسول بینکم کدعاء  
بعضکم بعضاً۔ (النور ۶۳) یعنی رسول کو ایسے نہ پکارو یا آپس میں انہیں ایسے نہ یاد  
کرو جیسے باہم ایک دوسرے کو پکارتے یا یاد کرتے ہو۔

بعض وہ آیتیں ہیں جو آپ کے پردہ فرمانے کے بعد بھی آپ کی عظمت و شان  
کے قائم و دائم رہنے کی صراحت کرتی ہیں۔ اللہ تعالیٰ کا ارشاد ہے۔ النبی اولیٰ  
بالمؤمنین من النفسکم وازواجہ امہتہم۔ (الاحزاب ۶) یعنی نبی مؤمنین پر ان  
کی جانوں سے زیادہ حقدار ہیں اور نبی کی بیویاں ان کی مائیں ہیں اور فرمایا ولا ان  
تکحروا ازواجہ من بعدہ ابداً۔ (الاحزاب ۵۳) یعنی اور نہ یہ کہ ان کے بعد ان  
کی بیویوں سے کبھی نکاح کرو۔

اور انہیں آیتوں میں اللہ تعالیٰ نے آپ کی زندگی میں قسم یاد کی ہے۔ فرماتا ہے۔  
لعمرك انہم لفی سکر تہم یعمہون۔ (الحجرات ۷۲) یعنی آپ کی جان کی قسم یہ سب  
اپنے نشے میں سرگرداں ہیں۔



## آپ ﷺ کے نسب شریف کا ذکر

محمد (ﷺ) بن عبد اللہ بن عبد المطلب بن ہاشم بن عبد مناف بن قصی بن كلاب بن مرہ بن کعب بن لوی بن غالب بن فہر بن مالک بن النضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان ابو القاسم اولاد کے آدم کے سردار اللہ کا درود و سلام ہو آپ پر جب جب اہل ذکر آپ کا ذکر کریں اور اہل غفلت آپ کی یاد سے غافل رہیں۔

آپ کے جد اعلیٰ عدنان اللہ کے نبی حضرت اسماعیل علیہ السلام کی نسل سے تھے جو درحقیقت ذبیح ہیں اور اللہ کے نبی حضرت ابراہیم خلیل اللہ علیہ السلام کے بیٹے ہیں۔ اللہ کا درود و سلام ہو ہمارے آقا محمد ﷺ پر اور ان کے تمام انبیاء و مرسلین بھائیوں پر۔

یہ آپ کا نسب شریف ہے۔ آپ بنو ہاشم کے ختیب اور برگزیدہ ترین فرد ہیں۔ امام مسلم وغیرہ نے دلائل بن الاسحق سے روایت کی ہے کہ حضور ﷺ نے فرمایا: ان اللہ اصطفیٰ کنانہ من ولد اسماعیل واصطفیٰ قریشا من کنانہ واصطفیٰ من قریش بنی ہاشم واصطفانی من بنی ہاشم۔ (صحیح مسلم کتاب النہا کل باب فضل نسب النبی ﷺ صحیح ابن حبان دیکھئے ج ۷ ص ۸۱) یعنی اللہ تعالیٰ نے اولاد اسماعیل سے کنانہ کو کنانہ سے قریش کو قریش سے بنی ہاشم کو اور بنی ہاشم سے مجھ کو چنا ہے۔

امام ترمذی نے اپنی سند سے انہیں سے روایت کیا ہے کہ رسول اللہ ﷺ نے فرمایا: ان اللہ اصطفیٰ من ولد ابراہیم واسماعیل واصطفیٰ من ولد اسماعیل کنانہ واصطفیٰ من کنانہ قریشا واصطفیٰ من قریش بنی ہاشم واصطفانی من بنی ہاشم یعنی اللہ تعالیٰ نے اولاد ابراہیم سے اسماعیل علیہ السلام کو اولاد اسماعیل سے کنانہ کو کنانہ سے قریش کو قریش سے بنی ہاشم کو اور بنی ہاشم سے

مجھ کو منتخب کیا ہے۔ (کتاب المناقب باب فضل النبی ﷺ)

ابو یسٰی (امام ترمذی) فرماتے ہیں کہ یہ حدیث حسن صحیح ہے۔ چنانچہ آپ ﷺ لب لباب اور امتحانوں میں انتخاب ہیں جیسا کہ بیشمار احادیث و آثار اس بات پر دلالت کرتے ہیں۔

## شکم جناب آمنہ رضی اللہ عنہا میں

حضور کے والد گرامی جناب عبد اللہ نے بنو زہرہ کی عورتوں کی سردار آمنہ رضی اللہ عنہا سے شادی کی جو وہب بن عبد مناف بن زہرہ بن کلاب کی بیٹی تھیں۔ شادی کے بعد آمنہ رضی اللہ عنہا کی شکم تمام امتوں اور مخلوقات کے سردار سے معمور ہوئی اور اللہ تعالیٰ نے اپنے فضل و کرم سے آپ کو سارے عرب و عجم کیلئے نعمت بنا کر اس وجود میں ظاہر کیا۔ آپ کا شکم مادر میں تشریف لانا پوری انسانیت کیلئے ایک نورانی سحر کا آغاز تھا۔

ابن سعد یزید بن عبد اللہ بن وہب بن زمرہ کی پھوپھی سے روایت کرتے ہیں کہ انہوں نے کہا ہم سنتے تھے کہ جب اللہ کے رسول آمنہ رضی اللہ عنہا کی شکم میں آئے تو وہ کہا کرتی تھیں کہ میں نے محسوس ہی نہیں کیا کہ میں حاملہ ہوں اور نہ مجھے کوئی گرانباری تھی جو عام طور پر عورتوں کو ہوتی ہے۔ میرے پاس ایک آنے والا آیا اور میں سونے جا گئے کے درمیان کی حالت میں تھی۔ اس نے کہا: کیا تمہیں احساس ہے کہ تم حمل سے ہو؟ گویا میں نے جواب دیا کہ میں نہیں جانتی تو وہ بولا کہ تمہارے شکم میں اس امت کے سردار اور اس کے نبی ہیں۔ یہ واقعہ دو شہینے کو رونما ہوا۔ آمنہ رضی اللہ عنہا فرماتی ہیں کہ اس واقعہ نے مجھے حمل سے ہونے کا یقین دلایا۔ کچھ مدت کے بعد جب ولادت کا وقت قریب ہوا تو وہ آنے والا پھر میرے پاس آیا اور بولا کہ کہو کہ اعیذہ بالواحد الصمد من شر کل حاسد۔ میں اسے ہر حسد کرنے والے کے حسد سے خدائے واحد و صمد کی پناہ میں دیتی ہوں تو میں یہ کہا کرتی تھی۔ (طبقات ابن سعد ج ۱ ص ۹۸)



## ولادت پاک

امام احمد اور امام بیہقی نے صحابی رسول ﷺ حضرت عرباض بن ساریہ رضی اللہ عنہ سے روایت کی ہے وہ کہتے ہیں کہ میں رسول اللہ ﷺ کو فرماتے سنا ہے۔ انی عبد اللہ وخاتم النبیین وان آدم لمنجدل فی طہنتہ و ما خیر کم عن ذلک دعوة ابی ابراہیم و بشارۃ عیسیٰ بن رؤیا امی النبی رات و کذلک امہات النبیین یرین۔ یعنی میں اللہ کا بندہ اور نبیوں کا خاتم ہوں جب کہ آدم اپنی مٹی میں گندھے ہوئے تھے۔ میں تمہیں اس کی خبر دوں گا: میں اپنے باپ ابراہیم علیہ السلام کی دعا ہوں اور عیسیٰ علیہ السلام کی بشارت ہوں جو انہوں نے میرے بارے میں کی اور اپنی ماں کے خواب کی تعبیر ہوں جو انہوں نے دیکھا تھا اور یونہی انبیاء کی مانیں دیکھتی ہیں۔

(مسند احمد ج ۳ ص ۱۲۷، ۱۲۸)

اور حضور ﷺ کی والدہ نے آپ کی پیدائش کے وقت ایک نور دیکھا تھا جس سے شام کے محلات روشن ہو گئے تھے۔

حافظ بیہقی نے انی عبد اللہ وخاتم النبیین وان آدم لمنجدل فی طہنتہ کے بعد تحریر کرتے ہیں کہ حضور کی مراد یہ ہے کہ وہ قضائے الہی اور تقدیر خداوندی میں ایسے تھے قبل ازیں کہ پہلے نبی اور ابوالبشر علیہ السلام کا وجود ہو۔

امام احمد بیہقی اور طرابلسی نے اپنی اپنی سندوں سے روایت کیا ہے کہ حضرت ابو امامہ کہتے ہیں کہ لوگوں نے پوچھا کہ یا رسول اللہ آپ کے شرور کا معاملہ کیا تھا؟ فرمایا: دعوة ابی ابراہیم و بشری عیسیٰ ابن مریم و رات امی النبی خراج منها نور اضاء تنہ قصور الشام۔ (مسند احمد ج ۵ ص ۲۶۲ و امام بیہقی دلائل النبوة ج ۱ ص ۱۸۳ و ابوداؤد طرابلسی المسند حدیث نمبر ۱۱۳۰ و ابن حجر بیہقی مجمع الزوائد ج ۸ ص ۲۲۲) یعنی میرے باپ ابراہیم علیہ السلام کی دعا عیسیٰ ابن مریم علیہ السلام کی بشارت اور میری ماں نے دیکھا کہ

ان کے اندر سے ایک نور نکلا جس سے شام کے محلات روشن ہو گئے۔

ابن سعد نے روایت کی ہے کہ نبی کریم ﷺ نے فرمایا رات امی حین وضعنی سطع منها نور اضاءت له قصور بصری (طبقات ابن سعد ج ۱ ص ۱۰۲) یعنی میری ماں نے میری پیدائش کے وقت دیکھا کہ ان کے اندر سے ایک چمک دار نور نکلا جس سے بصری (بصری: دمشق کے قریب شام کی ایک آبادی دیکھے تمام البلدان ج ۱ ص ۲۲۱) جس کے محلات روشن ہو گئے۔

بیان کیا جاتا ہے کہ جب رسول اللہ ﷺ پیدا ہوئے تو اس حال میں کہ آپ زمین پر گھٹنوں کے بل تھے اور سر مبارک آسمان کی طرف اٹھا تھا اور آپ کے ساتھ ہی ایک نور نکلا جس سے شام کے محلات روشن ہو گئے حتیٰ کہ آپ کی والدہ کو بصری کے اونٹوں کی گردنیں تک نظر آ گئیں۔

حضور نبی کریم ﷺ کا خود کو اپنے باپ ابراہیم کی دعا کہنے کا مطلب یہ ہے کہ جب حضرت ابراہیم علیہ السلام نے خانہ کعبہ کی تعمیر کی تھی تو اپنے رب سے دعا کرتے ہوئے عرض کیا تھا رب اجعل هذا بلداً آمناً وارزق أهله من الثمرات من آمن بالله واليوم الآخر۔ (البقرہ ۱۲۶) یعنی اے رب اسے امن والا شہر بنادے اور اس کے رہنے والوں میں جو اللہ اور روز آخرت پر ایمان لائے اسے پھلوں سے رزق عطا فرما۔

پھر فرمایا: و بنا و ابعت فیہم رسولا منهم یطو علیہم و ابعت و یعلمہم الكتاب و الحکمة و یزکیہم انک انت العزیز الحکیم۔ (البقرہ ۱۲۹) یعنی اے ہمارے رب اور بھیج ان میں انبیا میں سے ایک رسول جو ان پر تیری آیتوں کی تلاوت کرے اور انہیں کتاب و حکمت کی تعلیم دے اور انہیں پاکیزہ کرے بیشک تو غالب و حکمت والا ہے۔



تو اللہ تعالیٰ نے ہمارے نبی کریم ﷺ کیلئے ان کی اس دعا کو قبول فرمایا اور انہیں مبعوث فرمایا جیسا کہ حضرت ابراہیم نے سوال کیا تھا۔

”عیسیٰ ابن مریم کی بشارت“ سے مراد سیدنا عیسیٰ علیہ السلام کی وہ بشارت ہے جو انہوں نے حضور ﷺ کے بارے میں اپنی قوم کو دی تھی جس کی حکایت قرآن حکیم یوں فرماتا ہے۔

واذ قال عیسیٰ ابن مریم یٰ بنی اسرائیل انی رسول اللہ الیکم مصدقا لما بین یدی من التورۃ ومبشرا برسول یاتئ من بعدی اسمہ احمد۔ (الصف: ۶) یعنی جب حضرت عیسیٰ نے کہا اے بنی اسرائیل میں تمہاری جانب اللہ کا پیغمبر ہوں اپنی پیش رو تورات کی تصدیق کرنے والا اور اپنے بعد ایک رسول کے آنے کی بشارت دینے والا جن کا نام احمد ہے۔

خلاصہ یہ کہ حضور نبی کریم ﷺ کی ولادت کی رات ایک بہت شرف و عظمت اور برکت والی رات ہے۔ جس کے انور ظاہر ہیں اور جس کی شان بہت بلند ہے۔ اس رات کو اللہ تعالیٰ نے ہمارے سردار حضرت محمد ﷺ کو اس وجود کے ساتھ موجود فرمایا۔ چنانچہ آمنہ رضی اللہ عنہا نے آپ کو اسی شرف والی رات میں پاکیزگی کے ساتھ پیدا کیا تو آپ سے وہ فضیلتیں بھلائیاں اور برکتیں ظاہر ہوئیں جس نے ہر عقل و نظر کو خیرہ کر دیا۔ حدیث و تاریخ جس کے گواہ ہیں۔

### حضور ﷺ کی پیدائش کے وقت ظاہر ہونے والی بعض نشانیاں

نبی کریم کا پیدائش پر بہت نشانیاں ظاہر ہوئیں۔ بیہی اور ابن عساکر وغیرہ نے ہانی مخزومی۔ اپنی اپنی سندوں کے ذریعے روایت کیا ہے کہ جس رات رسول اللہ ﷺ پیدا ہوئے ایوان کسریٰ حزنزل ہو گیا اور اس کے چودہ کنگرے فوت کر گئے۔ فارس کی آگ بجھ گئی جو قبل ازیں ایک ہزار سال میں کبھی نہیں بجھی تھی اور ساوہ

(ساوہ قدیم ایران کا ایک شہر تھا۔ دیکھئے نجم البلدان ج ۳ ص ۲۳) شہر کی جھیل خشک ہو گئی۔ (اس روایت کو بیہقی نے دلائل النبوة میں تفصیل کے ساتھ ذکر کیا ہے دیکھئے ج ۱ ص ۱۲۶ تاریخ طبری ج ۲ ص ۱۳۱ و حافظ عراقی السور والہنی (مخطوطہ ۱۱)

چودہ کنگرے مرنے سے اس بات کی طرف اشارہ تھا کہ شاہان فارس میں سے صرف چودہ بادشاہ باقی رہ گئے تھے اور ان کا آخری فرد حضرت عثمان کی خلافت کے وقت تھا۔ فارس کی آگ وہ آگ تھی جسے الملک فارس پوجتے تھے اور رات دن اسے جلانے رکھتے تھے اور ساوہ کی جھیل اتنی بڑی تھی کہ اس میں کشتیاں چلتی تھیں۔ حضور ﷺ کی پیدائش پر فارس کی آگ بجھ گئی اور ساوہ کی جھیل کا پانی خشک ہو گیا۔

ولادت رسول اللہ ﷺ پر ظاہر ہونے والی نشانیوں میں سے ایک نشانی یہ بھی تھی کہ شیطانوں کو آسمان سے شہابوں کے ذریعے مارا گیا جیسا کہ بعض علماء کرام نے لکھا ہے مشہور اور زیادہ صحیح یہ ہے کہ شیاطین کو شہابوں کے ذریعے مارنے کا آغاز حضور ﷺ کی بعثت سے شروع ہوا۔

انہیں نشانوں میں سے یہ بھی ہے کہ ابلیس کو آسمان کی خبروں سے محبوب و محروم کر دیا گیا تو اس نے ایک بہت بھیاںک چیخ ماری۔ (۱) اس نے ملعون ہونے کے وقت (۲) جنت سے نکالے جانے کے وقت (۳) حضور کی پیدائش کے وقت (۴) سورہ فاتحہ کے نزول پر یہ چیخ ماری تھی اور اسے حافظ عراقی نے السور والہنی میں قحی بن مخلد سے روایت کیا ہے۔

انہیں نشانوں میں سے یہ بھی ہے کہ ہاتف نجیبی کو حق کے ظہور کی بشارت دیتے سنا گیا اور بتوں کے اندر سے بھی یہ آواز سنی گئی۔

### زمان و مکان ولادت کا ذکر

حضور ﷺ کی پیدائش کے سال میں اختلاف ہے۔ اکثریت کی رائے ہے



کہ عام الفیل میں آپ کی ولادت ہوئی۔ ابن عبدالبر کہتے ہیں کہ واقعہ فیل کے ایک ماہ بعد آپ کی پیدائش ہوئی۔

بیہقی نے عبداللہ بن عباس رضی اللہ عنہما سے روایت کی ہے وہ فرماتے ہیں کہ نبی کریم ﷺ کی ولادت اس سال میں ہوئی جس میں ابرہہ نے ہاتھیوں کے ساتھ خانہ کعبہ پر لشکر کشی کی تھی۔ (دلائل النبوة ج ۱ ص ۷۵)

آپ کی ولادت کا مہینہ ربیع الاول کا مہینہ تھا۔ تاریخ کے بارے میں زیادہ قابل اعتماد قول یہ ہے کہ بارہویں تاریخ تھی۔

البتہ پیدائش کے دن میں کسی قسم کا کوئی اختلاف نہیں کہ وہ دوشنبہ کا دن تھا۔ امام مسلم نے ابوقنادہ انصاری رضی اللہ عنہ سے روایت کی ہے کہ رسول اللہ ﷺ سے دوشنبہ کے روزے کے بارے میں پوچھا گیا تو آپ نے فرمایا اذاک یوم ولدت فیہ والنزل علی فیہ یعنی دوشنبہ وہ دن ہے جس دن میں پیدا ہوا اور اسی دن مجھ پر وحی نازل ہوئی۔ (صحیح مسلم کتاب الصیام باب استحباب الصیام من کل شہر ومنوم عاشورہ والاثین والخیس مسند امام احمد ج ۵ ص ۲۹۷۲۹۹ و سنن بیہقی ج ۲ ص ۲۹۳)

مکان پیدائش مکہ مکرمہ ہے اور اکثریت کے مطابق مکہ کے محلے ”سوق اللیل“ میں آپ کی ولادت ہوئی۔ حافظ عراقی وغیرہ نے ذکر کیا ہے کہ ہارون الرشید کی والدہ نے آپ کی جائے پیدائش پر ایک مسجد تعمیر کرائی تھی۔ ارزقی کہتے ہیں کہ ”یہی آپ کی جائے پیدائش ہے اور اس میں اہل مکہ کا کوئی اختلاف نہیں ہے اور اب یہ جگہ ”محلۃ المولد“ (محلۃ میلاد) کے نام سے جانی جاتی ہے۔

